



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2005 අංක 8 දරන දේශීය ආදායම්
(සංශෝධන) පනත

[සහතිකය සටහන් කළේ 2005 මාර්තු මස 31 වන දින]

ආණ්ඩුවේ නියමය පරිදි මුද්‍රණය කරන ලදී

2005 අප්‍රේල් මස 01 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 25.75 යි.

තැපැල් ගාස්තුව : රු. 10.00 යි

2005 අංක 8 දරන දේශීය ආදායම් (සංශෝධන) පනත

[සහතිකය සටහන් කළේ 2005 මාර්තු මස 31 වන දින]

එල්.ඩී.-ඕ. 9/2005.

**2000 අංක 38 දරන දේශීය ආදායම් පනත සංශෝධනය කිරීම
සඳහා වූ පනතකි**

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ.-

1. මේ පනත 2005 අංක 8 දරන දේශීය ආදායම් (සංශෝධන) පනත යනුවෙන් හඳුන්වනු ලැබේ.

ලුහුඬු නාමය.

2. 2004 අංක 12 දරන පනත මගින් අවසන්වරට සංශෝධිත (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 2000 අංක 38 දරන දේශීය ආදායම් පනතේ 3 වන වගන්තිය පහත දැක්වෙන පරිදි මෙයින් නවදුරටත් සංශෝධනය කරනු ලැබේ :-

2000 අංක 38 දරන දේශීය ආදායම් පනතේ 3 වන වගන්තිය සංශෝධනය කිරීම.

- (1) එම වගන්තියේ (උ උ) ඡේදයේ “සුදු ක්‍රීඩාවකින් දිනුම් ලැබීම් ; සහ” යන වචන වෙනුවට “සුදු ක්‍රීඩාවකින් දිනුම් ලැබීම” යන වචන ආදේශ කිරීමෙන් ; සහ
- (2) එම වගන්තියේ (උ උ) ඡේදයට ඉක්බිතිවම පහත දැක්වෙන අලුත් ඡේදය ඇතුළත් කිරීමෙන් :-

“(උ උ උ) රාජ්‍ය නොවන සංවිධානයක් සම්බන්ධයෙන් වන විට 2005 අප්‍රේල් මස 01 වන දින හෝ එදිනට පසුව ප්‍රදාන, පරිත්‍යාග හෝ දායක මුදල් හෝ වෙනත් යම් ආකාරයකින් එම සංවිධානය වෙත ලැබුණ යම් මුදලක් ; සහ”

3. 2003 අංක 37 දරන පනත මගින් සංශෝධිත පරිදි ප්‍රධාන ප්‍රඥප්තියේ 4 වන වගන්තියේ (1) උප වගන්තිය පහත දැක්වෙන පරිදි නවදුරටත් මෙයින් සංශෝධනය කරනු ලැබේ :-

ප්‍රධාන ප්‍රඥප්තියේ 4 වන වගන්තිය සංශෝධනය කිරීම.

- (1) එම වගන්තියේ (1) වන උප වගන්තියේ (ඇ) ඡේදයේ අතුරු විධානයෙහි “එසේ වුව ද” යන වචනවල සිට එම අතුරු විධානයේ අවසානය දක්වා ඇති වචන ඉවත් කොට ඒ වෙනුවට පහත දැක්වෙන කොටස ආදේශ කිරීමෙන් :-

“එසේ වුව ද,

- (අ) 2005 මාර්තු 31 දින හෝ එදිනට පෙර (අ) ඡේදයේ සඳහන් ලාභවල එකතුව රුපියල් එක්ලක්ෂ පනස් දහසක් නොඉක්මවන අවස්ථාවක, රුපියල් එක් ලක්ෂ විසිදහසකට වැඩි කුලී වටිනාකමේ යම් අතිරික්තයක් ; සහ

2 2005 අංක 8 දරන දේශීය ආදායම් (සංශෝධන) පනත

(ආ) 2004 අප්‍රේල් මස 1 වන දින හෝ එදිනට පසුව ආරම්භවන යම් තක්සේරු වර්ෂයක් සඳහා (අ) ඡේදයේ සඳහන් ලාභවල එකතුව රුපියල් එක් ලක්ෂ පනස් දහසකට වැඩි වන අවස්ථාවක, රුපියල් එක් ලක්ෂ අසූ දහසකට වැඩි කුලී වටිනාකමේ අතිරික්තයක්,

නොසලකා හැරිය යුතු ය ; සහ ;”

(2) එම උප වගන්තියේ (ඉ) ඡේදයෙහි —

(අ) එම ඡේදයේ පළමුවන අතුරු විධානයට ඉක්බිතිවම ඇති ඡේදයෙහි “එම ලාභ ඒ තක්සේරු වර්ෂය සඳහා XII වන පරිච්ඡේදයේ අර්ථානුකූලව වූ එකම බදු අය කළ හැකි ආදායමය” යන වචන වෙනුවට “එම ලාභ ඒ තක්සේරු වර්ෂය සඳහා VII වන පරිච්ඡේදයේ අර්ථානුකූලව වූ එකම බදු අය කළහැකි ආදායමය” යන වචන ආදේශ කිරීමෙන් ; සහ

ප්‍රධාන ප්‍රඥප්තියේ 8 වන වගන්තිය සංශෝධනය කිරීම.

4. 2004 අංක 12 දරන පනත මගින් අවසන් වරට සංශෝධිත ප්‍රධාන ප්‍රඥප්තියේ 8 වන වගන්තියේ (අ) ඡේදය පහත දැක්වෙන පරිදි තව දුරටත් මෙයින් සංශෝධනය කරනු ලැබේ:—

(1) එම ඡේදයේ (Lxxvii) අනුඡේදයෙහි “ශ්‍රී ලංකා බදුකරන කාර්යායතනය” යන වචන වෙනුවට “ශ්‍රී ලංකා බදුකරන කාර්යායතනය ;” යන වචන ආදේශ කිරීමෙන් ; සහ

(2) එම ඡේදයේ (Lxxvii) අනුඡේදයට ඉක්බිතිවම පහත දැක්වෙන අලුත් අනුඡේදය එකතු කිරීමෙන් :—

“(Lxxviii) ද නෝඩික් ආයෝජන බැංකුව”

ප්‍රධාන ප්‍රඥප්තියේ 9 වන වගන්තිය සංශෝධනය කිරීම.

5. 2003 අංක 37 දරන පනත මගින් අවසන්වරට සංශෝධිත ප්‍රධාන ප්‍රඥප්තියේ 9 වන වගන්තියේ (1) වන උපවගන්තිය පහත දැක්වෙන පරිදි තවදුරටත් මෙයින් සංශෝධනය කරනු ලැබේ :—

(1) එම වගන්තියේ (ආ) ඡේදයේ “නිල පඩිතඩි, වශයෙන්—” යන වචන වෙනුවට “2005 අප්‍රේල් මස 01 වැනි දින හෝ එදිනට පෙර ආරම්භ වූ යම් තක්සේරු වර්ෂයක් සඳහා නිල පඩි තඩි, වශයෙන් -” යන වචන ආදේශ කිරීමෙන් ;

(2) එම උප වගන්තියේ (ආ) ඡේදයට ඉක්බිතිවම පහත දැක්වෙන අලුත් ඡේදය ඇතුළත් කිරීමෙන් :—

“(ආආ) 2005 අප්‍රේල් මස 01 වැනි දින හෝ ඒදිනට පසුව ආරම්භ වන යම් තක්සේරු වර්ෂයක් සඳහා නිල පඩිතඩි වලින් හරි අඩක් වශයෙන් —

- (i) ජනරජය යටතේ යම් වැටුප් ලබන ධුරයක් දරන යම් පුද්ගලයකුට ඒකාබද්ධ අරමුදලින් ගෙවීම ;
- (ii) පාර්ලිමේන්තුව විසින් යම් රාජ්‍ය සංස්ථාවකට වාර්ෂිකව ඒකාබද්ධ අරමුදලින් සම්මත කරනු ලබන මුදල්වලින් සම්පූර්ණයෙන් ම හෝ ඉන් කොටසකින් සේවා නියුක්තිය වෙනුවෙන් පඩිතඩි හෝ විශ්‍රාම වැටුප හෝ එම ලාභ ගෙවන රාජ්‍ය සංස්ථාවක් වන යම් රාජ්‍ය සංස්ථාවක යම් සේවා නියුක්තියකුට ;
- (iii) ආණ්ඩුක්‍රම ව්‍යවස්ථාවේ 154 (ආ) ව්‍යවස්ථාව යටතේ යම් පලාතක් සඳහා පත් කරන ලද ආණ්ඩුකාරවරයාට ගෙවීම් ;
- (iv) යම් පලාත් සභාවක යම් මන්ත්‍රීවරයකුට ගෙවීම් ;
- (v) යම් පලාත් සභාවක යම් සේවා නියුක්තියකුට හෝ යම් පලාත් රාජ්‍ය සේවයක යම් නිලධරයකුට ගෙවීම් ;
- (vi) යම් පලාත් පාලන ආයතනයක යම් සහිකයකුට ගෙවීම් ;
- (vii) යම් පලාත් පාලන ආයතනයක යම් සේවා නියුක්තියකුට ගෙවීම් ;
- (viii) 1978 අංක 16 දරන විශ්ව විද්‍යාල පනත මගින් පිහිටුවන ලද හෝ පිහිටුවන ලදැයි සලකනු ලබන යම් විශ්ව විද්‍යාලයක යම් සේවා නියුක්තියකුට ගෙවීම් ;

(ix) 1988 අංක 53 දරන ශ්‍රී ලංකා ප්‍රතිපත්ති අධ්‍යයන ආයතන පනත මගින් පිහිටුවන ලද ශ්‍රී ලංකා ප්‍රතිපත්ති අධ්‍යයන ආයතනයේ සේවා නියුක්තයකුට ගෙවීම් ;

(x) සියලුම සාමාජිකයන් ජනාධිපතිවරයා විසින් හෝ අමාත්‍යවරයකු විසින් හෝ පත්කරනු ලබන මණ්ඩලයක් හෝ පරීක්ෂණ කොමිෂන් සභාවක් වන, යම් පනතක් මගින් හෝ යම් පනතක් යටතේ පිහිටුවන ලද යම් මණ්ඩලයක හෝ පරීක්ෂණ කොමිෂන් සභාවක සාමාජිකයකුට හෝ සේවා නියුක්තයකුට ගෙවීම් ;”.

සහ යම් තැනැත්තකු විසින් හෝ වෙනත් තැනැත්තකු විසින් (i) වන, (iii) වන, (iv) වන, (v) වන, (vi) වන, (vii) වන, (viii) වන, හෝ (ix) වන විෂයයන්හි සඳහන් පුද්ගලයකු හෝ සේවා නියුක්තයකු ආණ්ඩුකාරවරයා හෝ සාමාජිකයකු වශයෙන් මේ පනත ආරම්භවීමට පෙර හෝ පසුව හෝ වුවද ඉටු කරන ලද ඉකුත් සේවා සම්බන්ධයෙන් ඒ තැනැත්තාට ලැබුණු එවැනි යම් විශ්‍රාම වැටුපක් හෝ යම් ලාභයක් 4 වන වගන්තියෙහි (1) වන උපවගන්තියේ (ඇ) ඡේදයෙහි සඳහන් සේවා නියුක්තියෙන් ලැබුණු යම් ලාභ, ”;

(3) එම උපවගන්තියේ (ඡ) ඡේදයෙහි “යම් සේවා නියුක්තයකුගේ සේවා යෝජක විසින්”, යන වචන වෙනුවට “2005 අප්‍රේල් මස 1 දින හෝ එදිනට පෙර ආරම්භ වන යම් තක්සේරු වර්ෂයක් සඳහා යම් සේවා නියුක්තයකුගේ සේවාව යෝජක විසින් -” යන වචන ආදේශ කිරීමෙන් ; සහ

(4) එම උපවගන්තියේ (ඡ) ඡේදයට ඉක්බිතිවම පහත දැක්වෙන අලුත් ඡේදය ඇතුළත් කිරීමෙන් :-

“(ඡඡ) 2005 අප්‍රේල් මස 1 දින හෝ එදිනට පසුව ආරම්භ වන යම් තක්සේරු වර්ෂයක් සඳහා -

- (i) කොමසාරිස්වරයාගේ මතය අනුව එම සේවා යෝජකයා විසින් සේවයෙහි නියුක්ත කරනු ලැබ ඇති සියලුම සේවා නියුක්තයන්ට ඒකාකාරී ලෙස අදාළ වන යෝජනා ක්‍රමයකට අනුකූලව එම සේවා නියුක්තයා ස්වේච්ඡාවෙන් විශ්‍රාම යාමේ ; හෝ
- (ii) කම්කරු කොමසාරිස්වරයා විසින් අනුමත කරන ලද යෝජනා ක්‍රමයකට අනුකූලව එම සේවා යෝජකයාගේ සේවය අහිමිවීමේ,

ප්‍රතිඵලයක් වශයෙන් යම් ධුරයක් හෝ රැකියාවක් අහිමිවීම සඳහා වන්දි මුදලක් වශයෙන් එම සේවා නියුක්තයාට ගෙවන ලද යම් මුදලකින් රුපියල් මිලියන දෙකක් නොඉක්මවන යම් කොටසක්.”.

6. 2004 අංක 12 දරන පනත මගින් අවසන්වරට සංශෝධිත ප්‍රධාන ප්‍රදේප්තියේ 10 වන වගන්තිය පහත දැක්වෙන පරිදි මෙයින් තවදුරටත් සංශෝධනය කරනු ලැබේ :—

ප්‍රධාන ප්‍රදේප්තියේ 10 වන වගන්තිය සංශෝධනය කිරීම.

- (1) එම වගන්තියේ (ඉ) ඡේදයෙහි “ශ්‍රී ලංකා මහ බැංකුවේ අනුමතිය ඇතිව යම් තැනැත්තකු විසින් හෝ ඔහු වෙනුවෙන් යම් වාණිජ බැංකුවක විවෘත කරන ලද”, යන වචන වෙනුවට “ශ්‍රී ලංකා මහ බැංකුවේ අනුමැතිය ඇතිව යම් තැනැත්තකු විසින් හෝ ඔහු වෙනුවෙන් යම් වාණිජ බැංකුවක හෝ යම් විශේෂිත බැංකුවක හෝ විවෘත කරන ලද” යන වචන ආදේශ කිරීමෙන් ;
- (2) එම වගන්තියේ (උආ) ඡේදයට ඉක්බිතිවම පහත දැක්වෙන අලුත් ඡේදය එකතු කිරීමෙන් :—

“(එ) 1971 අංක 30 දරන ජාතික ඉතිරිකිරීමේ බැංකු පනත මගින් පිහිටුවන ලද ජාතික ඉතිරි කිරීමේ බැංකුව මගින් හෝ (397 වන අධිකාරය වූ) ලංකා බැංකු ආඥා පනත මගින් පිහිටුවනු ලැබූ ලංකා බැංකුව විසින් හෝ 1971 අංක 29 දරන මහජන බැංකු පනත මගින් පිහිටුවනු ලැබූ මහජන බැංකුව විසින් ක්‍රියාත්මක කරනු ලබන ජ්‍යෙෂ්ඨ පුරවැසියන් සඳහා වූ යම් විශේෂිත තැන්පතු ක්‍රමයකින් 2005 අප්‍රේල් මස 1 වැනිදින හෝ ඉන් පසු

ආරම්භ වන යම් තක්සේරු වර්ෂයක 1 වන දිනයේ දී වයස අවුරුදු 60 ට වැඩි වූ ද, ශ්‍රී ලංකාවේ පුරවැසියකු වූ ද, නේවාසිකයකු වූ ද, යම් පුද්ගලයකුට එම තක්සේරු වර්ෂය තුළ දී උපචිත වූ පොළියෙන් රුපියල් එක් ලක්ෂයකට වැඩි නොවන යම් කොටසක්.”.

ප්‍රධාන ප්‍රඥප්තියේ 11 වන වගන්තිය සංශෝධනය කිරීම.

7. 2004 අංක 12 දරන පනත මගින් අවසන් වරට සංශෝධිත ප්‍රධාන ප්‍රඥප්තියේ 11 වන වගන්තියේ (1) වන උපවගන්තියේ (i) ඡේදයෙහි “කොටස් හිමියකුට ගෙවන ලද ලාභාංශයක්”, යන වචන වෙනුවට “ඒකක දරන්නකුට ගෙවන ලද ලාභාංශයක්” යන වචන ආදේශ කිරීමෙන් ඒ වගන්තිය මෙයින් තවදුරටත් සංශෝධනය කරනු ලැබේ.

ප්‍රධාන ප්‍රඥප්තියේ 12 වන වගන්තිය සංශෝධනය කිරීම.

8. 2003 අංක 37 දරන පනත මගින් සංශෝධිත ප්‍රධාන ප්‍රඥප්තියේ 12 වන වගන්තියේ (1 අ) උප වගන්තිය ඉවත් කොට ඒ වෙනුවට පහත දැක්වෙන උපවගන්තිය ආදේශ කිරීමෙන් ඒ වගන්තිය මෙයින් තවදුරටත් සංශෝධනය කරනු ලැබේ :—

“(1 අ) යම් නිවසක් 2003 අප්‍රේල් මස 1 වැනි දින හෝ ඉන්පසුව ඉදිකරනු ලැබ ඇති අවස්ථාවක, ඒ නිවස හුදෙක් වාසික කාර්ය සඳහා යොදා ගෙන ඇත්නම්, ඒ නිවාස ඉදිකිරීම සම්පූර්ණ කළ තක්සේරු වර්ෂයට හා ඉන් ඉක්බිතිවම එළඹෙන අනුක්‍රමික තක්සේරු වර්ෂ හතර සඳහා ඒ නිවසේ අයිතිකරුට උපචිතවන ආදායම, ආදායම් බද්දෙන් නිදහස් වන්නේ ය :

එසේ වුව ද, එම නිවසේ බිම් ප්‍රමාණය වර්ග අඩි එක් දහස් පන්සියයක් හෝ ඊට අඩු වන අවස්ථාවක, ඒ නිවස ඉදිකිරීම සම්පූර්ණ කළ තක්සේරු වර්ෂයට හා ඉන් ඉක්බිතිව ම එළඹෙන අනුක්‍රමික තක්සේරු වර්ෂ හය සඳහා 2005 අප්‍රේල් මස 1 වන දින හෝ එදිනට පසුව එම නිවසේ අයිතිකරුට උපචිත වන ආදායම, ආදායම් බද්දෙන් නිදහස් වන්නේ ය.”.

ප්‍රධාන ප්‍රඥප්තියේ 15 වන වගන්තිය සංශෝධනය කිරීම.

9. 2004 අංක 12 දරන පනත මගින් අවසන් වරට සංශෝධිත, ප්‍රධාන ප්‍රඥප්තියේ 15 වන වගන්තිය මෙයින් තවදුරටත් පහත සඳහන් පරිදි සංශෝධනය කරනු ලැබේ :—

(1) ඒ වගන්තියේ (එ) ඡේදය වෙනුවට පහත දැක්වෙන ඡේදය ආදේශ කිරීමෙන් :—

“(එ) (i) 2005 අප්‍රේල් මස 1 වන දිනට පෙරාතුව ආරම්භ වූ යම් තක්සේරු වර්ෂයක් සඳහා රන්, මැණික් හෝ ස්වර්ණාභරණ විකිණීමෙන් ;

(ii) 2005 අප්‍රේල් මස 1 වැනි දින හෝ ඉන්පසුව, ආරම්භ වන යම් තක්සේරු වර්ෂයක් සඳහා රන්, මැණික්, හෝ ස්වර්ණාභරණ අපනයනය කිරීමෙන්,

යම් තැනැත්තකුට උපචිත වන 3 වන වගන්තියේ (අ) ඡේදයේ අර්ථනුකූලව වූ යම් ලාභ හා ආදායම්”;

(2) ඒ වගන්තියේ (නන) ඡේදය වෙනුවට පහත සඳහන් ඡේදය ආදේශ කිරීමෙන් :—

“(නන) 2004 අප්‍රේල් මස 1 වන දිනයෙන් ආරම්භ වී 2004 දෙසැම්බර් මස 31 වැනි දිනයෙන් අවසන් වන කාලය සඳහා බැහැර කිරීම සිදු වී ඇත්තේ අත්කර ගැනීමට අවුරුදු දෙකකට පසුව වන අවස්ථාවක, යම් කොටසකට හෝ ප්‍රසාද කොටසක් හෝ කොටස් බලපත්‍රයක් ඇති අයිතියක් ඇතුළුව යම් කොටසක් විකිණීමෙන්, ඒකක භාරයක් හෝ අන්‍යෝන්‍ය අරමුදලක් නොවන යම් තැනැත්තකුට උද්ගත වන හෝ උපචිත වන යම් ලාභයක්”;

(3) එම වගන්තියේ (නන) ඡේදයට ඉක්බිතිවම පහත දැක්වෙන අලුත් ඡේදය ඇතුළත් කිරීමෙන් :—

“(නනන) 2005 ජනවාරි මස 1 වන දිනයෙන් ආරම්භ වී 2005 මාර්තු මස 31 වන දිනයෙන් අවසන් වන කාලය සඳහා සහ 2005 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා 2005 අංක 5 දරන මුදල් පනතේ 7 වන වගන්තිය යටතේ කොටස් ගනුදෙනු බද්ද අයකරනු ලැබ ඇති හෝ විකිණීම සිදු වී ඇත්තේ අත්කර ගැනීමේ දින සිට අවුරුදු දෙකකට පසුව වන අවස්ථාවක, යම් කොටසක්, කොටසකට ඇති අයිතියක්, ප්‍රසාද කොටසක් හෝ කොටස් බලපත්‍රයක් විකිණීමෙන් යම් ඒකක භාරයක් හෝ අන්‍යෝන්‍ය අරමුදලක් හෝ යම් ව්‍යවසාය ප්‍රාග්ධන සමාගමක් හැර යම් තැනැත්තකු විසින් හෝ හවුල් ව්‍යාපාරයක් විසින් උපයනු ලබන යම් ලාභ හෝ එම තැනැත්තාට හෝ හවුල් ව්‍යාපාරයට උපචිත වන යම් ලාභ”;

ප්‍රධාන ප්‍රඥප්තියට අලුතින් 16 අ වගන්තිය ඇතුළත් කිරීම.

10. ප්‍රධාන ප්‍රඥප්තියේ 16 වන වගන්තියට ඉක්බිතිවම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය ප්‍රධාන ප්‍රඥප්තියේ 16 අ වගන්තිය ලෙස බලාත්මක විය යුතුය :—

“ශ්‍රී ලංකාවෙන් පිටතදී උපයනු ලබන ලාභ සහ ආදායම නිදහස් කිරීම.

16අ. මේ පනතේ වෙනත් යම් විධිවිධානවලට පටහැනිව කුමක් සඳහන් වුව ද, ශ්‍රී ලංකාවේ අන්තරාසිකයකු වන එහෙත් ශ්‍රී ලංකාවට පැමිණ එහි නැවතී සිටින යම් පුද්ගලයකු විසින්, එම පුද්ගලයා ශ්‍රී ලංකාවට පැමිණී අවස්ථාවේදී සහ එහි නැවතී සිටින සම්පූර්ණ කාලය තුළ ඔහු ශ්‍රී ලංකාවේ සහ වෙනත් රටක යන රටවල් දෙකේ ම පුරවැසියකු නම්, ඔහු විසින් ශ්‍රී ලංකාවෙන් පිටත දී උපයන ලද ලාභ සහ ආදායම්, ආදායම් බද්දෙන් නිදහස් කරනු ලැබිය යුතුය.”.

ප්‍රධාන ප්‍රඥප්තියට අලුතින් 17 අ වගන්තිය ඇතුළත් කිරීම.

11. ප්‍රධාන ප්‍රඥප්තියේ 17 වන වගන්තියට ඉක්බිතිවම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය ප්‍රධාන ප්‍රඥප්තියේ 17 අ වගන්තිය ලෙස බලාත්මක විය යුතු ය :—

“කෘෂිකාර්මික ව්‍යවසායවලින් ලැබෙන ලාභ සහ ආදායම, ආදායම් බද්දෙන් නිදහස් කිරීම.

17 අ. (1) (ප්‍රාග්ධන වත්කම් විකිණීමෙන් ලැබෙන යම් ලාභයක් සහ ආදායමක් හැර) යම් කෘෂිකාර්මික ව්‍යවසායකින් ලැබෙන ලාභ සහ ආදායම, 2005 අප්‍රේල් මස 1 වන දිනයෙන් ආරම්භ වන තක්සේරු වර්ෂයේ සිට ගණන් බලනු ලබන අවුරුදු පහක කාලයක් සඳහා ආදායම් බද්දෙන් නිදහස් කරනු ලැබිය යුතුය.

(2) (1) වන උපවගන්තියේ කාර්යයන් සඳහා “කිසියම් කෘෂිකාර්මික ව්‍යවසායකින් වූ ලාභ සහ ආදායම්” යන්නෙන්, ඉඩම් වගා කිරීමකින් සහ ඒ වගා කිරීමෙන් වූ නිෂ්පාදන විකිණීමෙන් ලබන ලාභ සහ ආදායම් අදහස් වේ :

එසේ වුව ද, ඉඩම් වගා කිරීමෙන් ලත් නිෂ්පාදන එක් ව්‍යවසායක් කරගෙන යන අතරතුර දී වූ යම් නිෂ්පාදන හෝ සැකසුම් ක්‍රියාවලියකට යටත් වන්නා වූ අවස්ථාවක දී, ඒ නිෂ්පාදනය එම විකිණීම සිදු වූ අවස්ථාවේ දී පැවති විවෘත වෙළෙඳපොළේ මිලට අනුව නිෂ්පාදනය කිරීම සඳහා හෝ සකස් කිරීම සඳහා විකුණනු ලැබූ ලෙස සලකනු ලැබිය යුතු අතර, ඉඩම් වගා කිරීමෙන් සහ ඒ වගාවෙන් වූ නිෂ්පාදන විකිණීමෙන් ලත් ලාභ සහ ආදායම් එසේ උද්දේශිත විකුණුම්වලින් උපදින ලාභ සහ ආදායම් ලෙස සලකනු ලැබිය යුතුය.

12. 2004 අංක 12 දරන පනත මගින් සංශෝධිත ප්‍රධාන ප්‍රඥප්තියේ 21 වන වගන්තියේ “යම් තැනැත්තකු විසින්” යන වචනවල සිට ඒ වගන්තියේ අවසානය දක්වා වූ වචන වෙනුවට, “යම් තැනැත්තකු විසින් 1977 ජනවාරි මස 1 වන දින හෝ ඉන් පසුව, ඒ තැනැත්තා විසින් ඉදි කිරීම ආරම්භ කරන ලද හතරැස් අඩි දෙදහසකට වඩා වැඩි නොවූ ගෙබිම් වර්ග ප්‍රමාණයක් ඇත්තා වූ යම් නිවාසයක් හෝ තට්ටු නිවාසයක් 2005 මාර්තු මස 31 වැනි දින හෝ එදිනට පෙර හෝ විකුණන අවස්ථාවක, ඒ විකිණීම, ඒ නිවාසයේ හෝ තට්ටු නිවාසයේ පළමුවන විකිණීම වන විට, ඒ විකිණීමෙන් උද්ගත වන ලාභවලින් සහ අදායමින් සියයට හත්තැපහක් ආදායම් බද්දෙන් නිදහස් කරනු ලැබිය යුතුය.” යන වචන ආදේශ කිරීමෙන්, මෙයින් තවදුරටත් සංශෝධනය කරනු ලැබේ.

ප්‍රධාන ප්‍රඥප්තියේ 21 වන වගන්තිය සංශෝධනය කිරීම.

13. 2004 අංක 12 දරන පනත මගින් අවසන් වරට සංශෝධිත ප්‍රධාන ප්‍රඥප්තියේ 21 අ වගන්තියේ (4) වන උප වගන්තියේ (iii) වන ඡේදයෙහි “සාම්ප්‍රදායික නොවන නිෂ්පාදන”, යන වචන වෙනුවට “සාම්ප්‍රදායික නොවන නිෂ්පාදන” යන වචන ආදේශ කිරීමෙන් ඒ වගන්තිය මෙයින් තවදුරටත් සංශෝධනය කරනු ලැබේ :—

ප්‍රධාන ප්‍රඥප්තියේ 21 අ වගන්තිය සංශෝධනය කිරීම.

14. 2004 අංක 12 දරන පනත මගින් සංශෝධිත, ප්‍රධාන ප්‍රඥප්තියේ 23 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 23 වන වගන්තිය සංශෝධනය කිරීම.

(1) එම වගන්තියේ (1) වන උපවගන්තියේ (ආආ) ඡේදයෙහි —

(අ) එම ඡේදයේ (i) අනුඡේදයේ,

“වර්ෂයකට සියයට විසිපහක අනුප්‍රමාණයට;”, යන වචන වෙනුවට පහත දැක්වෙන වචන සහ ඉලක්කම් ආදේශ කිරීමෙන් :—

“වර්ෂයකට සියයට විසිපහක අනුප්‍රමාණයට :

එසේ වුව ද, 2005 අප්‍රේල් මස 01 වැනි දින හෝ එදිනට පසුව අත්කර ගත් මෘදුකාංග සම්බන්ධයෙන් වන විට—

(අ) එම මෘදුකාංග ශ්‍රී ලංකාවේ නිෂ්පාදනය කරනු ලැබූ මෘදුකාංග වන අවස්ථාවක, අනුප්‍රමාණය සියයට සියයක් විය යුතුය ; සහ

(ආ) එම මෘදුකාංග, ශ්‍රී ලංකාවේ නිෂ්පාදිත මෘදුකාංග නොවන වෙනත් මෘදුකාංග වන අවස්ථාවක, අනුප්‍රමාණය සියයට විසිපහක් විය යුතුය.

(ආ) එම ඡේදයේ (vi) වන උප ඡේදයේ “1978 අංක 41” යන වචන වල සිට “තුනෙන් දෙකක අනුප්‍රමාණය:” යන වචන දක්වා වූ සියලුම වචන ඉවත් කොට ඒ වෙනුවට පහත දැක්වෙන වචන ආදේශ කිරීමෙන් :—

“(vi) යම් සුදුසුකම් ලැබූ ගොඩනැගිල්ලක් 1978 අංක 41 දරන නාගරික සංවර්ධන පනත මගින් පිහිටුවනු ලැබූ නාගරික සංවර්ධන අධිකාරිය විසින් අනුමත කරනු ලැබූවා වූ ද, වාණිජ ඒකකයක් ලෙස භාවිතා කිරීම සඳහා ඉදි කරන ලදුව අත්කර ගන්නා වූ ද, සභාධිපත්‍ය දේපලකට යම් ඒකකයක් හෝ යම් වෙළෙඳාමක් හෝ ව්‍යාපාරයක් සඳහා එම ගොඩනැගිල්ල භාවිතා කළ නැතැත්තකුගෙන් අත්කර ගත් යම් (හෝටල් ගොඩනැගිලි සංකීර්ණයක් ඇතුළුව) හෝටල් ගොඩනැගිලි ලක් හෝ (කාර්මික ගොඩනැගිලි සංකීර්ණයක් ඇතුළුව) යම් කාර්මික ගොඩනැගිල්ලක් අවස්ථාවෝචිත පරිදි, ඉදිකිරීමේ වියදම හෝ අත්කර ගැනීමේ වියදම මත සියයට හයයි තුනෙන් දෙකක අනුප්‍රමාණය :” ; සහ

(ඇ) එම ඡේදයට ඇති අතුරු විධානයෙහි “(v) වන අනුඡේදවල හෝ මේ අනුඡේදයේ” යන වචන වෙනුවට “(v) හෝ (vi) වන අනුඡේදවල” යන වචන ආදේශ කිරීමෙන් ;

(2) එම වගන්තියේ (1) වන උපවගන්තියේ (ක)ඡේදයේ අතුරු විධානයේ (1ඇ) අනු ඡේදයට ඉක්බිතිවම ඇති ඡේදයේ “(1අ) (1ආ), (1ඇ) අනු ඡේදවල” යන වචන වෙනුවට “(1අ), (1ආ) සහ (1ඇ) අනු ඡේදවල සහ මේ අනුඡේදයේ” යන වචන ආදේශ කිරීමෙන් ; සහ

(3) එම වගන්තියේ 3 (ආ) උපවගන්තිය, (3 ආ) උපවගන්තිය ලෙස නැවත අංක යෙදීමෙන්,

ප්‍රධාන ප්‍රඥප්තියේ
24 වන වගන්තිය
සංශෝධනය කිරීම.

15. ප්‍රධාන ප්‍රඥප්තියේ 24 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) එම උපවගන්තියේ (ඇ) ඡේදයේ —

(අ) “23 වන වගන්තියේ (1) වන උපවගන්තියේ” යන වචන වෙනුවට “2004 මාර්තු මස 31 වන දිනට පෙරාතුව 23 වන වගන්තියේ (1) වන උපවගන්තියේ” යන වචන ආදේශ කිරීමෙන් ; සහ

(ආ) එම ඡේදයට ඇති අතුරු විධානයෙහි “2002 අප්‍රේල් මස 01 වන දින හෝ එදිනට පසුව ආරම්භ වන යම් තක්සේරු වර්ෂයක දී” යන වචන සහ ඉලක්කම් වෙනුවට “2002 අප්‍රේල් මස 01 වැනි දින හෝ එදිනට පසු ආරම්භ වන එහෙත් 2005 අප්‍රේල් මස 01 වන දිනට පෙරාතුව වූ යම් තක්සේරු වර්ෂයක දී” යන වචන සහ ඉලක්කම් ආදේශ කිරීමෙන් ;

(2) එම උප වගන්තියේ (ඇ) ඡේදයෙන් -

(අ) “(ii) 23 වන වගන්තියේ (1) වන උපවගන්තියේ (න) ඡේදයේ”, යන වචන වෙනුවට “(ii) 2005 අප්‍රේල් මස 1 වන දිනට පෙරාතුව, 23 වන වගන්තියේ (1) වන උපවගන්තියේ (න) ඡේදයේ” යන වචන ආදේශ කිරීමෙන් ; සහ

(ආ) එම ඡේදයට ඇති අතුරු විධානයේ “2004 අප්‍රේල් මස 1 වන දින හෝ ඉන් පසුව ආරම්භ වන යම් තක්සේරු වර්ෂයකදී”, යන වචන සහ ඉලක්කම් වෙනුවට “2002 අප්‍රේල් මස 1 වන දින හෝ එදිනට පසුව ආරම්භ වන එහෙත් 2005 අප්‍රේල් මස 1 වන දිනට පෙරාතුව වූ යම් තක්සේරු වර්ෂයකදී” යන වචන සහ ඉලක්කම් ආදේශ කිරීමෙන් ;

(3) එම උපවගන්තියේ (ඉ) ඡේදයට ඇති අතුරු විධානයේ “2002 අප්‍රේල් මස 1 වැනි දින හෝ ඉන් පසුව”, යන වචන සහ ඉලක්කම් වෙනුවට “2002 අප්‍රේල් මස 1 වැනි දින හෝ එදිනට පසුව එහෙත් 2005 අප්‍රේල් මස 1 වැනි දිනට පෙරාතුව” යන වචන සහ ඉලක්කම් ආදේශ කිරීමෙන් ;

(4) එම වගන්තියේ (ඊ) ඡේදයෙහි “2002 අප්‍රේල් මස 1 වන දිනට පෙරාතුව ආරම්භ වන යම් තක්සේරු වර්ෂයකදී”, යන වචන සහ ඉලක්කම් වෙනුවට “2002 අප්‍රේල් මස 1 වන දිනට පෙරාතුව ආරම්භ වන යම් තක්සේරු වර්ෂයකදී එහෙත්

2005 අප්‍රේල් මස 1 වන දින හෝ එදිනට පෙරාතුව ආරම්භ වූ යම් තක්සේරු වර්ෂයකදී” යන වචන සහ ඉලක්කම් ආදේශ කිරීමෙන් ;

(5) එම වගන්තියේ (ඕ) ඡේදයේ (iv) අනුඡේදයට ඉක්බිතිවම පහත දැක්වෙන අලුත් අනුඡේද ඇතුළත් කිරීමෙන් :—

“(v) 2004 අප්‍රේල් මස 1 වන දින හෝ එදිනට පසුව 2004 අංක 11 දරන මුදල් පනත යටතේ අයකරන ලද යම් ආර්ථික සේවා ගාස්තුවක් ;

(vi) 2005 අප්‍රේල් මස 1 වැනි දින හෝ එදිනට පසුව 2004 අංක 13 දරන සංශෝධිත පනතින් ඇතුළු කරන ලද 2003 අංක 12 දරන එකතු කළ අගය මත බදු පනතේ IIIඅ පරිච්ඡේදය යටතේ අයකරනු ලැබූ මූල්‍ය සේවා මත වූ එකතු කළ අගය මත බද්දක් ;

(vii) 2005 අප්‍රේල් මස 1 වන දින හෝ එදිනට පසුව අයකරනු ලැබූ 2005 අංක 5 දරන මුදල් පනතේ පළමුවන උපලේඛනයේ (4) වන අයිතමයේ සඳහන් යම් සමාජ වගකීම් බද්දක් ;” ; සහ

(6) එම උපවගන්තියේ අවසානයට පහත දැක්වෙන අලුත් ඡේද එකතු කිරීමෙන් :—

“(න) යම් භාණ්ඩ හෝ බඩුවල අපනයන වෙළෙඳාමට අදාළව පමණක් හෝ විදේශ විනිමයවලින් මුදල් ගෙවීම සඳහා වූ යම් සේවයක් සැලසීමට අදාළව පමණක් ශ්‍රී ලංකාවෙන් පිටත දී දරන ලද වෙළෙඳ ප්‍රචාරක දැන්වීම් සඳහා වූ වියදම් හැර, 2005 අප්‍රේල් මස 1 වන දින හෝ එදිනට පසුව ආරම්භවන යම් තක්සේරු වර්ෂයකදී එම තැනැත්තා විසින් කරගෙන යනු ලබන හෝ ක්‍රියාත්මක කරනු ලබන යම් වෙළෙඳාමකට, ව්‍යාපාරයකට, ව්‍යවස්ථාපිතයකට හෝ රක්ෂාවකට අදාළව එම තැනැත්තාගේ වෙළෙඳ ප්‍රචාරක දැන්වීම් ගාස්තුවලින් හරි අඩක් ;

(ආ) 2005 අප්‍රේල් මස 01 වන දින හෝ එදිනට පසුව ආරම්භ වන යම් තක්සේරු වර්ෂයක් සඳහා ලාභය සහ ආදායම පිළිබඳව සඳහන් කරමින්

අනේවාසික සමාගමක, යම් වෙළෙඳාමකින් හෝ ව්‍යාපාරයකින් ලැබුණ ව්‍යවස්ථාපිත ආදායම ගණන් බලනු ලැබූ යම් කාලසීමාවකදී දරන ලද ප්‍රධාන කාර්යාල වියදම්වල ස්වභාවයෙන් යුක්ත වූ වියදම් වන එම සමාගම විසින් ශ්‍රී ලංකාව තුළ සිදු කරන ලද යම් වෙළෙඳාමක දී හෝ ව්‍යාපාරයක දී දරන ලද යම් වියදමක්.

මේ ඡේදයේ කාර්යය සඳහා “ප්‍රධාන කාර්යාල වියදම්” යන යෙදුමට මේ පනතේ 24අ වගන්තියේ ලබා දී ඇති අර්ථයම තිබිය යුතු ය.”.

16. ප්‍රධාන ප්‍රඥප්තියේ 24 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය එම ප්‍රඥප්තියේ 24අ වගන්තිය ලෙස බලාත්මක විය යුතුය :—

ප්‍රධාන ප්‍රඥප්තියට අලුතින් 24අ වගන්තිය ඇතුළත් කිරීම.

“යම් අනේවාසික සමාගමක් විසින් දරනු ලබන ප්‍රධාන කාර්යාල වියදම් අඩු කිරීම.

24අ. (1) 2005 අප්‍රේල් මස 1 වන දින හෝ එදිනට පසුව ආරම්භ වන යම් තක්සේරු වර්ෂයක දී ශ්‍රී ලංකාවේ යම් වෙළෙඳාමක් හෝ ව්‍යාපාරයක් පවත්වාගෙන යන යම් අනේවාසික සමාගමක් විසින් ප්‍රධාන කාර්යාල වියදම් වශයෙන් යම් වියදමක් දරනු ලබන අවස්ථාවක දී—

- (අ) එම වියදම් ප්‍රමාණය ; හෝ
- (ආ) එම ලාභයෙන් හෝ ආදායමෙන් සියයට දහයකට සමාන මුදලක්,

හෝ ඊට අඩු මුදලක් එම වෙළෙඳාමෙන් හෝ ව්‍යාපාරයෙන් එම තක්සේරු වර්ෂය සඳහා එම සමාගමේ ලාභවලින් සහ ආදායමින් අඩු කරනු ලැබිය යුතුය.

(2) මේ වගන්තියේ කාර්ය සඳහා අනේවාසික සමාගමක් සම්බන්ධයෙන් සහ යම් තක්සේරු වර්ෂයක් සම්බන්ධයෙන් වන විට “ප්‍රධාන කාර්යාල වියදම්” යන්නෙන් -

(අ) එම සමාගමේ ශ්‍රී ලංකාවෙන් පිටත යම් කාර්යාලයක සේවයේ නියුක්ත හෝ සමාගමේ කටයුතු කළමනාකරණය කරන සෑම සේවා නියුක්තයකුගේ ම සහ සේවයේ නියුක්ත වෙතත් සෑම තැනැත්තකුගේ ම, සේවා නියුක්තියෙන් ලැබෙන සම්පූර්ණ ලාභවල මුලු එකතුව හා එම සේවා නියුක්තයන්ගේ සහ තැනැත්තන්ගේ මුළු ගමන් වියදම් සංයුක්ත වන්නා වූ ද ;

(ආ) (i) ශ්‍රී ලංකාවෙන් පිටත පිහිටි යම් පරිශ්‍රයක් සම්බන්ධයෙන් ; සහ

(ii) සියලු අවස්ථානුගත කරුණු සැලකිල්ලට ගැනීමේ දී සලකා බැලීම සාධාරණ බවට සහ වානිජ වශයෙන් යුක්තිසහගත බවට කොමසාරිස් ජනරාල්වරයා විසින් තීරණය කරනු ලැබිය හැකි විධායක සහ සාමාන්‍ය පරිපාලන කටයුතුවලට සම්බන්ධ වෙතත් සියලු කාරණා,

ඇතුළත් වූ, එම සමාගම විසින් ශ්‍රී ලංකාවෙන් පිටත දී දරන ලද විධායක හා සාමාන්‍ය පරිපාලන වියදම් අදහස් වේ.”.

ප්‍රධාන ප්‍රඥප්තියේ 29 වන වගන්තිය සංශෝධනය කිරීම.

17. 2004 අංක 12 දරන පනත මගින් සංශෝධිත ප්‍රධාන ප්‍රඥප්තියේ 29 වන වගන්තිය පහත දැක්වෙන පරිදි මෙයින් තවදුරටත් සංශෝධනය කරනු ලැබේ :—

(1) එම වගන්තියේ (1අ) උපවගන්තියෙහි -

(අ) (අ) ඡේදයෙහි “පොලීවලින් ලත් ව්‍යවස්ථාපිත ආදායම, සහ”, යන වචන වෙනුවට “පොලීවලින් ලත් ව්‍යවස්ථාපිත ආදායම” යන වචන ආදේශ කිරීමෙන්;

(ආ) එම උපවගන්තියේ (ආ) ඡේදයෙහි “ව්‍යවස්ථාපිත ආදායම” යන වචන වෙනුවට “ව්‍යවස්ථාපිත ආදායම; සහ” යන වචන ආදේශ කිරීමෙන් ;සහ

(ඇ) එම උපවගන්තියේ (ආ) ඡේදයට ඉක්බිතිවම පහත දැක්වෙන අලුත් ඡේදය ඇතුළත් කිරීමෙන් -

(ඇ) (420 වන අධිකාරය වූ) ලියාපදිංචි ස්කන්ධ සහ සුරැකුම්පත් ආඥාපනත යටතේ නිකුත් කරන ලද යම් සුරැකුම්පතක් හෝ භාණ්ඩාගාර බැඳුම්කරයක් මත හෝ (417 වන අධිකාරය වූ) භාණ්ඩාගාර බිල්පත් ආඥාපනත යටතේ නිකුත් කරන ලද භාණ්ඩාගාර බිල්පත් මත හෝ (422 වන අධිකාරය වූ) මුදල් නීති පනත යටතේ නිකුත් කරන ලද ශ්‍රී ලංකා මහ බැංකු සුරැකුම්පත් මත සිදු වූ ද්විතීය වෙළෙඳපල ගනුදෙනුවක් සම්බන්ධයෙන් යම් පුද්ගලයකුට උපදින හෝ උපවිත වන පොලියෙන් සහ ප්‍රාථමික වෙළෙන්දකුගෙන් 122 අ වගන්තිය යටතේ බදු අඩු කරනු ලැබූ පොලියෙන් ලැබෙන ව්‍යවස්ථාපිත ආදායම ;”;

(2) එම වගන්තියේ (1අ) උපවගන්තියෙහි “(1අ) සහ (1ආ) උපවගන්තිවල කාර්ය සඳහා”, යන වචන වල සිට එම ඡේදයේ අවසානය දක්වා ඇති සියලු වචන වෙනුවට පහත දැක්වෙන වචන ආදේශ කිරීමෙන් :—

“මේ වගන්තියේ (1අ) සහ (1ආ) උපවගන්තිවල කාර්ය සඳහා —

“පොලී ආදායම” යන්නෙන් මේ වගන්තියේ (1ආ) උපවගන්තියේ (ආ) ඡේදයේ සඳහන් යම් සුරැකුම්පතක් හෝ සාධන පත්‍රයක් නිකුත් කරන්නකු විසින් එම සුරැකුම් පත්‍රයේ හෝ වෙනත් සාධන පත්‍රයේ කල්පිරීමේ කාලසීමාවට අතිරික්තව එය දරන්නා විසින් එම සුරැකුම්පත හෝ වෙනත් සාධන පත්‍රය දරා සිටීමේ කාලසීමාවට අනුපාතිකව එම සුරැකුම්පත හෝ සාධන පත්‍රය නිකුත් කරන්නා විසින් ලබා දී ඇති පොලී හෝ වට්ටම් පිළිබඳ සමානුපාතික ප්‍රමාණයක් අදහස් වේ ;

“ප්‍රාථමික වෙළෙඳපොල ගනුදෙනුව” යන්නෙන් (420 වන අධිකාරය වූ) ලියාපදිංචි ස්කන්ධ හා සුරැකුම්පත් ආඥා පනත යටතේ නිකුත් කරන ලද යම් සුරැකුම්පතක් හෝ භාණ්ඩාගාර බැඳුම්කරයක් නැතහොත් (417 වන අධිකාරය වූ) දේශීය භාණ්ඩාගාර බිල්පත් ආඥාපනත යටතේ නිකුත් කරන ලද භාණ්ඩාගාර බිල්පතක් හෝ (422 වන අධිකාරය වූ) මුදල් නීති පනත යටතේ නිකුත් කරන

ලද ශ්‍රී ලංකා මහබැංකුවේ සුරැකුම්පත් එම සුරැකුම්පත් භාන්ඩාගාර බිල්පත් හෝ බැඳුම්කර මූලින් ම නිකුත් කරනු ලැබූ අවස්ථාවේ දී යම් වට්ටම් මුදලක් හෝ පොලී මුදලක් ගෙවීමට යටත්ව යම් ප්‍රාථමික වෙළෙන්දකු විසින් මිලදී ගැනීම අදහස් වේ ;

“ද්විතීය වෙළෙඳපල ගනුදෙනුව” යන්නෙන් මේ වගන්තියේ (1අ) උපවගන්තියේ (ආ) අනුඡේදයේ සඳහන් යම් සුරැකුම්පත් හෝ වෙනත් සාධන පත්‍ර අත්කර ගෙන ඇති යම් ප්‍රාථමික වෙළෙන්දකු විසින් ඒවා විකිණීම හෝ එම සුරැකුම්පත් මූලින් නිකුත් කිරීමෙන් පසුව හෝ ඒවා අත්කර ගැනීමේ දින සිට එක් දිනකට වැඩි කාලයක් සඳහා එම සුරැකුම්පත් හෝ සාධන පත්‍ර දැරීමෙන් පසු නැවත මිලදී ගැනීමෙන් හෝ ආපසු නැවත මිලදී ගැනීම අදහස් වේ.”;

(3) එම වගන්තියේ (2) වන උපවගන්තියේ -

(අ) (අඅඅ) ඡේදයේ (iv) අනුඡේදයේ ඇති “පොලිය” යන වචනයේ අර්ථ නිරූපණයෙහි (i) ඡේදය ඉවත් කර ඒ වෙනුවට පහත දැක්වෙන ඡේදය ආදේශ කිරීමෙන් :—

“(i) 2004 අප්‍රේල් මස 1 වන දින හෝ එදිනට පසුව යම් නිවසක් ඉදිකිරීම සඳහා හෝ මිලදී ගැනීම සඳහා හෝ නැතහොත් යම් නිවසක් ඉදි කිරීම සඳහා යම් ඉඩම් ප්‍රමාණයක් මිලදී ගැනීම සඳහා;”;

(ආ) එම වගන්තියේ (ඊ) ඡේදයෙහි-

(i) “එම වර්ෂය සඳහා සම්පූර්ණ ව්‍යවස්ථාපිත ආදායමින් සියයට නිස්පහක උපරිම සීමාවක් දක්වා ගනු ලැබිය හැකි අතර එසේ අඩුකරගත නොහැකි යම් පාඩුවක් ඊළඟ තක්සේරු වර්ෂය සඳහා සහ ඉන් ඉදිරියට ගෙන යා හැකිය.”; යන වචන වෙනුවට “එම වර්ෂය සඳහා -

(අ) (1අ) උපවගන්තියේ සඳහන් පොලියෙන් සහ ලාභාංශවලින් ලැබෙන ව්‍යවස්ථාපිත ආදායම ;

(ආ) (1ආ) උපවගන්තියේ සඳහන් යම් පොලී ආදායමක් ; සහ

(ඇ) (1ඇ) උපවගන්තියේ සඳහන් යම් තැගි මුදලක්, දඩයක කොටසක්, යම් ලොතරැයී දිනුමක සහ ගෙවිය යුතු වත්දි මුදලක් මත වූ පොලියක්,

හැර ඉතිරි සම්පූර්ණ ව්‍යවස්ථාපිත ආදායමින් සියයට තිස් පහක උපරිම සීමාවක් දක්වා අඩුකර ගනු ලැබිය යුතු අතර, එසේ අඩුකර ගත නොහැකි යම් පාඩුවක් ඊළඟ තක්සේරු වර්ෂය සඳහා සහ ඉන් ඉදිරියටත් ගෙන යා හැකිය .”;

(ii) එම ඡේදයේ අතුරු විධානයේ (iii) වන අයිතමයේ “කිසිම පාඩුවක් එම දිනයෙන් පසු උපචිත වන ආදායමෙන් අඩු කරනු නොලැබිය යුතුය;” යන වචන වෙනුවට “කිසිම පාඩුවක් එසේ බුන්වත් භාවයට පත්වීම ප්‍රකාශයට පත්කිරීමෙන් පසු උපචිත වන ආදායමෙන් අඩු කරනු නොලැබිය යුතුය;” යන වචන ආදේශ කිරීමෙන් ;” ; සහ

(4) ඒ වගන්තියේ (2අ) උපවගන්තියේ —

“(2) වන උප වගන්තියේ (ආ), (ඇ), (ඈ) සහ (ඉ) ඡේදවල විධිවිධාන”, යන වචන සහ ඉලක්කම් වෙනුවට (2) “වන උපවගන්තියේ (ආ), (ඇ), (ඈ), සහ (ඉ) ඡේදවල හෝ (4) වන උපවගන්තියේ හෝ (5) වන උපවගන්තියේ (ඇ) ඡේදයේ (i) සහ (iii) වන අනුඡේදවල හෝ (6), (7) සහ (8) වන උපවගන්තිවල විධිවිධාන” යන වචන සහ ඉලක්කම් ආදේශ කිරීමෙන්.

18. 2004 අංක 12 දරන පනත මගින් අවසන් වරට සංශෝධිත ප්‍රධාන ප්‍රඥප්තියේ 31 වන වගන්තිය පහත දැක්වෙන පරිදි මෙයින් නවදුරටත් සංශෝධනය කරනු ලැබේ :—

ප්‍රධාන ප්‍රඥප්තියේ 31 වන වගන්තිය සංශෝධනය කිරීම.

(1) ඒ වගන්තියේ (2) වන උපවගන්තියේ අතුරු විධානයෙහි “මුදලින් හැර අන්‍යාකාරයකින් 2004 අප්‍රේල් මස 1 වන දින හෝ ඉන් පසුව කරන ලද යම් පරිත්‍යාගයක රුපියල් මිලියන

දෙකක් ඉක්මවා”, යන වචන සහ ඉලක්කම් වෙනුවට “මුදලින් හැර අන්‍යාකාරයකින් 2004 අප්‍රේල් මස 1 වන දින හෝ එදිනට පසුව එහෙත් 2005 ජනවාරි මස 1 වන දිනට පෙරතුව කරන ලද යම් පරිත්‍යාගයක රුපියල් මිලියන දෙකක් ඉක්මවා”, යන වචන සහ ඉලක්කම් ආදේශ කිරීමෙන්,

(2) එම වගන්තියේ (4) වන උපවගන්තියේ (අ) ඡේදයේ—

(අ) ඒ ඡේදයේ (i) වන අනුඡේදය වෙනුවට පහත දැක්වෙන අනුඡේදය ආදේශ කිරීමෙන් :—

(i) (අ) 2004 මාර්තු මස 31 වන දින හෝ එදිනට පෙර අවසන් වන යම් තක්සේරු වර්ෂයකදී ඔහු විසින් කරන ලද හෝ කරන ලදැයි සලකනු ලබන (2) වන උපවගන්තියේ (ආ), (ඇ), (උ), (ඌ), (එ), (ඒ) සහ (ඔ) යන ඡේදවල සඳහන් ; සහ

(ආ) 2004 අප්‍රේල් මස 1 වන දින හෝ එදිනට පසු ආරම්භ වන යම් තක්සේරු වර්ෂයකදී ඔහු විසින් කරන ලද හෝ කරන ලදැයි සලකනු ලබන (2) වන උපවගන්තියේ (අ), (ආ), (ඇ), (ඉ), (උ), (ඌ), (එ), (ඒ), සහ (ඔ) ඡේදවල සඳහන්,

සුදුසුකම් ලැබීමේ ගෙවීම් හැර, අනෙක් සියලු ලබන ගෙවීම් සම්බන්ධයෙන් එකී තක්සේරු කල හැකි ආදායමෙන් තුනෙන් එකක් හෝ රුපියල් විසිපන් දහසක් යන දෙකෙන් වඩා අඩු වන්නා වූ මුදල නොඉක්ම විය යුතුය ;”;

(ආ) ඒ ඡේදයේ (iii) අනුඡේදයේ “ඒ තක්සේරු වර්ෂය තුළ ඒ තැනැත්තා විසින් කරන ලද හෝ කරන ලදැයි සලකනු ලබන”, යන වචන සහ ඉලක්කම් වෙනුවට “2004 මාර්තු 31 වන දිනට පෙරතුව ඔහු විසින් කරන ලද හෝ ඒ තක්සේරු වර්ෂය තුළ ඔහු විසින් කරන ලදැයි සලකනු ලබන” යන වචන සහ ඉලක්කම් ආදේශ කිරීමෙන් ; සහ

(ඇ) ඒ ඡේදයේ (v) වන අනුඡේදය වෙනුවට පහත දැක්වෙන අනුඡේදය ආදේශ කිරීමෙන් :—

“(v) සියලු සුදුසුකම් ලබන ගෙවීම්වල එකතුව සම්බන්ධයෙන් -

(අ) 2004 මාර්තු මස 31 වන දින හෝ එදිනට පෙර සිදුකරන ලද සහ (2) වන උපවගන්තියේ (අ), (ඇ), (ඈ), (ඉ), සහ (ඊ) ඡේදවල සඳහන් සියලු සුදුසුකම් ලැබීමේ ගෙවීම්වල එකතුව වෙනුවෙන්, රුපියල් විසිපන්දහසක් නොඉක්මවිය යුතුය ; සහ

(ආ) 2004 අප්‍රේල් මස 1 වන දින හෝ එදිනට පසු සිදුකරන ලද සහ (2) වන උපවගන්තියේ (අ), (ඉ), සහ (උ) ඡේදවල සඳහන් සියලු සුදුසුකම් ලැබීමේ ගෙවීම්වල එකතුව වෙනුවෙන් රුපියල් හත්තෑපන් දහසක් හෝ තක්සේරු කල හැකි ආදායමෙන් තුනෙන් එකක් නොඉක්මවිය යුතුය ;” සහ

(3) (6අ) උපවගන්තියේ “(2) වන උපවගන්තියේ (එ) හෝ (ඒ) ඡේදවල”, යන වචන සහ ඉලක්කම් වෙනුවට “(2) වන උපවගන්තියේ (එ) ඡේදයේ”, යන වචන සහ ඉලක්කම් ආදේශ කිරීමෙන් .

19. ප්‍රධාන ප්‍රඥප්තියේ 38 ඇ වගන්තියේ “ආදායම් බද්දට යටත් විය යුතුය.” යන වචන වෙනුවට පහත දැක්වෙන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 38 ඇ වගන්තිය සංශෝධනය කිරීම.

“ආදායම් බද්දට යටත් විය යුතුය :

එසේ වුව ද, 2005 ජනවාරි මස 1 වන දින හෝ එදිනට පසුව යම් කොටස් විකිණීමක් සම්බන්ධයෙන් 2005 අංක 5 දරන මුදල් පනතේ 7 වන වගන්තිය යටතේ කොටස් ගනුදෙනු බද්ද ගෙවනු ලැබ ඇත්නම්, එම විකිණීම සම්බන්ධයෙන් මේ වගන්තියේ විධිවිධාන අදාල නොවිය යුතුය.”.

20 2005 අංක 8 දරන දේශීය ආදායම් (සංශෝධන) පනත

ප්‍රධාන ප්‍රඥප්තියේ
39 වන වගන්තිය
සංශෝධනය කිරීම.

20. 2003 අංක 37 දරන පනත මගින් සංශෝධිත ප්‍රධාන ප්‍රඥප්තියේ 39 වන වගන්තියේ (2) වන උපවගන්තියේ, (අ) ඡේදයේ (ii) වන අනු ඡේදය වෙනුවට පහත දැක්වෙන අනුඡේදය ආදේශ කිරීමෙන් එම වගන්තිය මෙයින් තවදුරටත් සංශෝධනය කරනු ලැබේ :—

“(ii) මේ පනතේ 17 අ වගන්තියේ විධිවිධානවලට යටත්ව, කවර හෝ විස්තරයකට අයත් ශාක වලින් ඉඩමක් වගා කිරීම; සහ.”.

ප්‍රධාන ප්‍රඥප්තියේ
48අ වන වගන්තිය
සංශෝධනය කිරීම.

21. 2004 අංක 12 දරන පනත මගින් අවසන්වරට සංශෝධිත ප්‍රධාන ප්‍රඥප්තියේ 48 අ වගන්තියේ “11 වන වගන්තියේ (අ), (ආ), (ඇ), (ඈ), (ඉ), (ඊ), (උ) සහ (ඌ) ඡේදවල”, යන වචන සහ ඉලක්කම් වෙනුවට “11 වන වගන්තියේ (1) වන උපවගන්තියේ (අ), (ආ), (ඇ), (ඈ), (ඉ), (ඊ), (උ) සහ (ඌ) ඡේදවල”, යන වචන හා ඉලක්කම් ආදේශ කිරීමෙන්.

ප්‍රධාන ප්‍රඥප්තියේ
52අ වන වගන්තිය
සංශෝධනය කිරීම.

22. 2004 අංක 12 දරන පනත මගින් අවසන් වරට සංශෝධිත ප්‍රධාන ප්‍රඥප්තියේ 52 අ වගන්තිය පහත දැක්වෙන පරිදි මෙයින් තවදුරටත් සංශෝධනය කරනු ලැබේ :—

- (1) එම වගන්තියේ (1) වන උපවගන්තියේ “2003 අප්‍රේල් 1 වන දින හෝ ඉන් පසුව ආරම්භ වන”, යන වචන සහ ඉලක්කම් වෙනුවට “2003 අප්‍රේල් මස 1 වන දින හෝ ඉන් පසුව එහෙත් 2005 මාර්තු මස 31 වන දිනට පෙරාතුව ආරම්භ වන” යන වචන සහ ඉලක්කම් ආදේශ කිරීමෙන් ;
- (2) එම වගන්තියේ (2) වන උපවගන්තියේ “2003 අප්‍රේල් 1 වන දින හෝ ඉන් පසුව ආරම්භ වන”, යන වචන සහ ඉලක්කම් වෙනුවට “2003 අප්‍රේල් මස 1 වන දින හෝ ඉන් පසුව එහෙත් 2005 මාර්තු මස 31 වන දිනට පෙරාතුව ආරම්භ වන” යන වචන සහ ඉලක්කම් ආදේශ කිරීමෙන්.

ප්‍රධාන ප්‍රඥප්තියේ
53 වන වගන්තිය
සංශෝධනය කිරීම.

23. 2004 අංක 12 දරන පනත මගින් අවසන් වරට සංශෝධිත ප්‍රධාන ප්‍රඥප්තියේ 53 වන වගන්තියේ (1) වන උපවගන්තියේ (ඉ) ඡේදයෙහි “(1) වන උප වගන්තියේ (අ) ඡේදය යටතේ”, යන වචන වෙනුවට “මේ උපවගන්තියේ (අ) ඡේදය යටතේ” යන වචන ආදේශ කිරීමෙන්.

ප්‍රධාන ප්‍රඥප්තියේ
60 වන වගන්තිය
සංශෝධනය කිරීම.

24. 2004 අංක 12 දරන පනත මගින් අවසන් වරට සංශෝධිත ප්‍රධාන ප්‍රඥප්තියේ 60 වන වගන්තියේ “2004 අප්‍රේල් මස 1 වන දින හෝ එදිනට පසුව ආරම්භ වන” යන වචන සහ ඉලක්කම් වෙනුවට “2002 අප්‍රේල් මස 1 වන දිනට පෙරාතුව ආරම්භ වූ” යන වචන සහ ඉලක්කම් ආදේශ කිරීමෙන්.

25. ප්‍රධාන ප්‍රඥප්තියේ 62 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 62 වන වගන්තිය සංශෝධනය කිරීම.

(1) එම වගන්තියේ (1) වන උපවගන්තියේ “(1)පස් දෙනෙකුට වැඩි නොවන තැනැත්තන් සංඛ්‍යාවක් විසින් පාලනය කරනු ලබන සමාගමක් සම්බන්ධයෙන් වූ විට, යම් තක්සේරු වර්ෂයක් සඳහා සමාගම තම ලාභවලින් සාධාරණ කොටස් තම කොටස්කරුවකුට බෙදා දී නැති බවට තක්සේරුකරු සෑහීමට පත් වූ අවස්ථාවක,” යන වචන වෙනුවට පහත දැක්වෙන වචන ආදේශ කිරීමෙන් :-

“(1) (අ) 2005 අප්‍රේල් මස 1 වන දින හෝ එදිනට පෙර ආරම්භවන යම් තක්සේරු වර්ෂයක් සම්බන්ධයෙන් තැනැත්තන් පස් දෙනෙකුට වැඩි නොවන සංඛ්‍යාවක් විසින් පාලනය කරනු ලබන සමාගමක් සම්බන්ධයෙන් වන විට ; හෝ

(ආ) 2005 අප්‍රේල් මස 1 වන දින හෝ එදිනට පසුව ආරම්භවන යම් තක්සේරු වර්ෂයක් සම්බන්ධයෙන්, යම් සමාගමක් සම්බන්ධයෙන් වන විට,

යම් තක්සේරු වර්ෂයක් සඳහා සමාගම තම ලාභවලින් සාධාරණ කොටස් තම කොටස්කරුවකුට බෙදා දී නැති බවට තක්සේරුකරු සෑහීමට පත්වූ අවස්ථාවක,” යන වචන ආදේශ කිරීමෙන්; සහ

(2) එම වගන්තියේ (7) වන උප වගන්තිය ඉවත් කිරීමෙන්.

26. ප්‍රධාන ප්‍රඥප්තියේ 72 අ වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 72 අ වගන්තිය සංශෝධනය කිරීම.

(1) ඒ වගන්තියේ (1) වන උප වගන්තියේ “එම බදු ගෙවනු ලැබිය යුතුය.”, යන වචන වෙනුවට “එම බදු ගෙවනු ලැබිය යුතුය :

එසේ වුවද, 2004 අංක 11 දරන මුදල් පනත යටතේ ගෙවන ලද ආරථික සේවා බද්ද, මෙම උපවගන්තිය යටතේ ගෙවිය යුතු ආදායම් බද්දට වඩා වැඩි නම්, 2005 අප්‍රේල් මස 1 වන දින හෝ එදිනට පසු ආරම්භවන යම් තක්සේරු වර්ෂයක් සඳහා (1) වන උපවගන්තියෙහි සඳහන් ආදායම් බද්ද ගෙවීම අදාල නොවිය යුතු ය :

එසේම තවදුරටත්, (1) වන උප වගන්තිය යටතේ ගෙවිය යුතු ආදායම් බද්ද, 2004 අංක 11 දරන මුදල් පනත යටතේ ගෙවන ලද ආර්ථික සේවා බද්දට වඩා වැඩි නම්, ගෙවිය යුතු ආදායම් බද්දෙන් එම තක්සේරු වර්ෂය සඳහා ගෙවන ලද ආර්ථික සේවා බද්ද අඩු කරනු ලැබිය යුතු ය.”; සහ

(2) එම වගන්තියේ (3) වන උපවගන්තියේ “එම හවුල් ව්‍යාපාරය විසින් ගෙවනු ලබන ආර්ථික සේවා ගාස්තුවලට එරෙහිව”, යන වචන වෙනුවට “එම හවුල් ව්‍යාපාරය විසින් ගෙවනු ලබන 2004 අංක 11 දරන මුදල් පනත යටතේ ගෙවනු ලබන ආර්ථික සේවා ගාස්තුවලට එරෙහිව” යන වචන ආදේශ කිරීමෙන්.

ප්‍රධාන ප්‍රඥප්තියට අලුතින් 96 අ වගන්තිය ඇතුළත් කිරීම.

27. ප්‍රධාන ප්‍රඥප්තියේ 96 වන වගන්තියට ඉක්බිතිවම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය එම ප්‍රඥප්තියේ 96අ වගන්තිය ලෙස බලාත්මක විය යුතු ය :-

“රාජ්‍ය නොවන සංවිධානවල ලාභ සහ ආදායමෙන් ආදායම් බදු අයකල යුතු බව.

96අ. (1) මේ වගන්තියේ (2) වන උපවගන්තියේ අර්ථ නිරූපනය කර ඇති පරිදි යම් රාජ්‍ය නොවන සංවිධානයකට, 2005 අප්‍රේල් මස 1 වන දින හෝ එදිනට පසුව ආර්ථික වන යම් තක්සේරු වර්ෂයක දී ප්‍රදාන, පරිත්‍යාග, දායක මුදල් හෝ වෙනත් යම් ආකාරයකින් යම් මුදලක් ලැබෙන අවස්ථාවක, මේ පනතේ වෙනත් යම් විධිවිධානයක පටහැනිව කුමක් සඳහන් වුව ද, එම මුදලින් සියයට තුනකට සමාන මුදලක් එම තක්සේරු වර්ෂය සඳහා රාජ්‍ය නොවන සංවිධානයේ මුළු ලාභ සහ ආදායම ලෙස සලකනු ලැබිය යුතු අතර එම ලාභ සහ ආදායම ශ්‍රී ලංකාවේ දී උපචිත වූ ලෙස සලකනු ලැබිය යුතුය.

(2) (1) වන උප වගන්තියේ කාර්ය සඳහා “රාජ්‍ය නොවන සංවිධානයක්” යන්නෙන් රාජ්‍ය නොවන ස්වභාවයකින් යුත් ස්වේච්ඡා පදනමක් මත පුද්ගල කණ්ඩායමක් විසින් පිහිටුවනු ලැබූවා වූ ද, දේශීය වශයෙන් හෝ යම් විදේශ රටකින් නැතහොත් යම් විදේශීය හෝ දේශීය සංවිධානයකින් ලැබෙන ප්‍රදාන, පරිත්‍යාග, දායක මුදල් හෝ වෙනත් යම් ආකාරයකින් ලැබුණු මුදල් මත යැපෙන්නා වූ ද, උප්පත් හා අසරණ අයට ද, රෝගී තැනැත්තන්ට, අනාථ දරුවන්ට සහ වැන්දඹුවන්ට, යෞවනයන්ට සහ ළමයින්ට සහ

සාමාන්‍යයෙන් ව්‍යසන අවස්ථාවන්හි දී අවශ්‍ය පුද්ගලයන්ට සහන සැලසීම සඳහා ස්ථාපිත කරනු ලැබූවා වූ හෝ පිහිටුවනු ලැබූවා වූ ද, මේ වගන්තියේ කාර්ය සඳහා රාජ්‍ය නොවන සංවිධානයක් වශයෙන් කොමසාරිස් ජනරාල් වරයා විසින් තීරණය කරනු ලබන්නා වූ ද, යම් සංවිධානයක් හෝ සංගමයක් අදහස් වේ.”.

(3) රාජ්‍ය නොවන සංවිධානයක ලාභවලින් සහ ආදායමින් මේ පනතේ භය වන උපලේඛනයේ නියමිතව දක්වා ඇති උචිත අනුප්‍රමාණවලට අනුව ආදායම් බදු අය කරනු ලැබිය යුතු ය :

එසේ වුව ද, යම් රාජ්‍ය නොවන සංවිධානයක්-

(අ) තත් කාර්ය සඳහා රජය විසින් හඳුනාගනු ලැබූ යම් ප්‍රදේශයක අවතැන්වූ තැනැත්තන්ට පුනරුත්ථාපන කටයුතු සහ යටිතල පහසුකම් සහ ජීවනෝපාය පහසුකම් සලසන කටයුතුවල පමණක් නියැලී සිටින බවට ; හෝ

(ආ) යම් ව්‍යසනයක ස්වභාවය සහ බරපතලකම සහ ඒ අනුව ලබා දිය යුතු සහනවල ප්‍රමාණය සැලකිල්ලට ගෙන, මානුෂික ස්වභාවයෙන් යුක්ත බවට අමාත්‍යවරයා විසින් අනුමත කරනු ලබන වෙනත් යම් ක්‍රියාකාරකමක පමණක් නියැලී සිටින බවට,

කොමසාරිස් ජනරාල්වරයා සෑහීමට පත්වන අවස්ථාවක, කොමසාරිස් ජනරාල්වරයා විසින් එම තක්සේරු වර්ෂය සඳහා එම රාජ්‍ය නොවන සංවිධානය විසින් ගෙවිය යුතු බදු මුදල ප්‍රේෂනය කරනු ලැබිය හැකිය.”.

28. 2004 අංක 12 දරන පනත මගින් අවසන් වරට සංශෝධිත ප්‍රධාන ප්‍රඥප්තියේ 98 වන වගන්තිය පහත දැක්වෙන පරිදි තවදුරටත් මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 98 වන වගන්තිය සංශෝධනය කිරීම.

(1) එම වගන්තියේ (1ඇ) උපවගන්තියේ (ආ) ඡේදයේ “එම කාලය ඇතුළත ප්‍රකාශයට පත් කරන ලද ප්‍රේෂණ මුදල් කිසිවක් නොමැති”, යන වචන වෙනුවට “එම කාලය ඇතුළත කිසිදු මුදලක් ප්‍රේෂණය නොකරන ලද” යන වචන ආදේශ කිරීමෙන්; සහ

(2) එම වගන්තියේ (1ඇ) උපවගන්තියට ඉක්බිතිවම පහත දැක්වෙන අලුත් උපවගන්ති ඇතුළත් කිරීමෙන් :-

“(1ඇ)(අ) 2005 අප්‍රේල් මස 1 වන දින හෝ එදිනට පසුව ආරම්භ වන යම් තක්සේරු වර්ෂයක් ඇතුළත් මේ උපවගන්තියේ (ආ) ඡේදයේ නිශ්චිතව දක්වා ඇති නියමයන් පහෙන් යම් නියමයන් හතරක් සපුරාලන යම් පුද්ගලයකු විසින් එසේ නියමයන් සපුරාලීමේ දින සිට එක් මාසයකට නොවැඩි කාලයක් ඇතුළත කොමසාරිස් ජනරාල්වරයා වෙත ආදායම් පිළිබඳ වාර්තාවක් ඉදිරිපත් කරනු ලැබිය යුතු ය.

(ආ) මේ වගන්තියේ (අ) ඡේදයේ කාර්ය සඳහා එම නියමයන් පහත දැක්වෙන පරිදි වේ :—

- (i) රුපියල් දස දහසකට වැඩි ශුද්ධ මුදල් ප්‍රමාණයක් මාසික නෙවාසික විදුලි බිල්පතක් වශයෙන් ගෙවීම ;
- (ii) මාසයකට රුපියල් විසිපන්දහසකට වැඩි මුදලක් මාසික ක්‍රෙඩිට් කාඩ් බිල්පතක් වශයෙන් වැය කිරීම ;
- (iii) රුපියල් දස දහසකට වැඩි ශුද්ධ මුදලක් මාසිකව නිවාස දුරකථන බිල්පතක් වශයෙන් ගෙවීම ;
- (iv) පිටරට යාම සඳහා ගුවන් ටිකට් පතක් මිලදී ගැනීම ; සහ
- (v) ගමනාගමන කටයුතු සඳහා භාවිතා කරනු ලබන මෝටර් වාහනයක අයිතිකරුව සිටීම.”.

(1ඉ) මේ පනතේ යම් විධිවිධානයක් යටතේ ආදායම් බදු ගෙවීමට යටත් වන සෑම තැනැත්තෙක් ම—

(අ) 2005 අප්‍රේල් මස 1 වන දින හෝ එදිනට පසුව ආරම්භ වන යම් තක්සේරු වර්ෂයක අවසාන දිනයේ දී, සෑම වත්කම් හා බැරකම්වලට වටිනාකම; සහ

(ආ) 2005 අප්‍රේල් මස 1 වන දින හෝ ඒදිනට පසුව ආරම්භ වන යම් තක්සේරු වර්ෂයක් සඳහා මේ පනත යටතේ ආදායම් බදු ගෙවීමෙන් නිදහස් කරනු ලැබූ යම් ලාභ හෝ ආදායම පිළිබඳව, ප්‍රකාශයක් කල යුතු ය.”.

29. ප්‍රධාන ප්‍රඥප්තියේ 104 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 104 වන වගන්තිය සංශෝධනය කිරීම.

- (1) එම වගන්තියේ (ආ) ඡේදයේ “අවස්ථාවක ; හෝ”, යන වචන වෙනුවට “අවස්ථාවක;” යන වචන ආදේශ කිරීමෙන් ;
- (2) එම උපවගන්තියේ (ඇ) ඡේදයේ “පැහැර හරින අවස්ථාවක.”, යන වචන වෙනුවට “පැහැර හරින අවස්ථාවක; හෝ” යන වචන ආදේශ කිරීමෙන් ; සහ
- (3) එම උපවගන්තියේ (ඇ) ඡේදයට ඉක්බිතිවම පහත දැක්වෙන අලුත් ඡේදය ඇතුළත් කිරීමෙන් :—

“(ඇ) 2005 අප්‍රේල් මස 1 වන දින හෝ ඒදිනට පසුව 98 වන වගන්තියේ (1 ඇ) උපවගන්තියේ සඳහන් කාලය ඇතුළත, එම වගන්තිය යටතේ එම තැනැත්තා විසින් ඉදිරිපත් කල යුතු වාර්තාව ඉදිරිපත් කිරීමට අපොහොසත් වී ඇති යම් තැනැත්තෙක්.”.

30. ප්‍රධාන ප්‍රඥප්තියේ XIV පරිච්ඡේදයට ඉක්බිතිවම පහත දැක්වෙන අලුත් පරිච්ඡේදය මෙයින් ඇතුළත් කරනු ලබන අතර, එය ප්‍රධාන ප්‍රඥප්තියේ XIV අ පරිච්ඡේදය ලෙස බලාත්මක විය යුතු ය :—

ප්‍රධාන ප්‍රඥප්තියට XIV අ අලුත් පරිච්ඡේදය ඇතුළත් කිරීම.

“XIV අ පරිච්ඡේදය

ආණ්ඩුවේ ආයතනයක් විසින් ආදායම් බදු ගෙවීමට අදාළ විධිවිධාන

ආණ්ඩුවේ ආයතනයක් විසින් එහි සේවා නියුක්තයන්ගේ ආදායම් බදු ගෙවීම.

121අ. (1) මේ පනතේ XIII වන සහ XIV වන පරිච්ඡේදවල සහ 2 වන වගන්තියේ කුමක් සඳහන් වුව ද, 2005 අප්‍රේල් මස 1 වන දින හෝ ඒදිනට පසුව ආරම්භ වන යම් තක්සේරු වර්ෂයක් සඳහා ආණ්ඩුවේ ආයතනයක යම් සේවා නියුක්තයකුගේ නිල පරිශ්‍රමිකවල දෙකෙන් කොටසක්ම අදාළ කළ හැකි ආදායම් බද්ද,

නිල පාරිශ්‍රමිකවල එම කොටස 30 වන වගන්තියේ (1) වන උපවගන්තියේ (අ) ඡේදයේ සඳහන් දීමනාවට සමාන මුදලක් ඉක්මවා යන්නේ නම් එම ආණ්ඩුවේ ආයතනය විසින් ගෙවනු ලැබිය යුතු ය :

එසේ වුව ද, එම ආදායම් බද්දෙන් කිසිම කොටසක් එම සේවා නියුක්තයාට ආපසු ගෙවීම හෝ එම සේවා නියුක්තයා විසින් ගෙවිය යුතු යම් බද්දකට එරෙහිව හිලවි කිරීම හෝ නොකළ යුතු ය.”;

(2) මේ පනතේ 4 වන වගන්තියේ කුමක් සඳහන් වුව ද, ආණ්ඩුවේ ආයතනයක් යම් සේවා නියුක්තියකුගේ නිල පාරිශ්‍රමිකවල දෙකෙන් කොටසකට අදාළ කල හැකි වූ ආදායම් බද්ද, ඒ සේවා නියුක්තියකුගේ සේවා නියුක්තියෙන් ලබන ලද ලාභවලින් කොටසක් සංයුක්ත කරනු ලබන ලෙස සලකනු නොලැබිය යුතු ය.

(3) (1) වන උප වගන්තියේ කාර්යයන් සඳහා “ආණ්ඩුවේ ආයතනයක යම් සේවා නියුක්තියකුගේ නිල පාරිශ්‍රමිකවල දෙකෙන් කොටසකට අදාළ කල හැකි ආදායම් බද්ද” යන්නෙන්, යම් සේවා නියුක්තියකුගේ පාරිශ්‍රමිකවල දෙකෙන් කොටසක් මත, 30 වන වගන්තියේ (1) වන උපවගන්තියේ (අ) ඡේදයේ සඳහන් කරන ලද දීමනාවට සමාන මුදලක් එයින් අඩු කිරීමෙන් පසුව, මේ පනතේ පළමුවන උපලේඛනයේ, 1 අද කොටසේ තිශ්චිතව සඳහන් කරන ලද අනුප්‍රමාණයන්ට ගණනය කල, ආදායම් බද්ද අදහස් වේ.

(4) මේ පරිච්ඡේදයේ කාර්ය සඳහා :—

“ආණ්ඩුවේ ආයතනය” යන්නෙන් මේ පනතේ 9 වන වගන්තියේ (1) වන උපවගන්තියේ (ආආ) ඡේදයේ සඳහන් කරනු ලැබූවා වූ ජනරජය යටතේ යම් ගෙවීම් කරනු ලබන ධුරයක් දරන පුද්ගලයන් සේවයේ නියුක්ත කරනු ලබන යම් ආයතනයක් හෝ පුද්ගල මණ්ඩලයක්, රාජ්‍ය සංස්ථාවක්, පළාත් සභාවක්, පළාත් පාලන ආයතනයක්, විශ්ව විද්‍යාලයක්, මණ්ඩලයක් හෝ කොමිෂන් සභාවක් අදහස් වේ ; සහ

“නිල පඩිනඩි” යන්නෙන් විශ්‍රාම වැටුප හැර, ලබාදෙන සේවය සඳහා, ලැබෙන 4 වන වගන්තියේ (1) වන උපවගන්තියේ (අ) ඡේදයේ නිශ්චිතව දැක්වෙන සේවා නියුක්තියකින් ලැබෙන ලාභ, අදහස් වේ.”.

31. 2004 අංක 12 දරන පනතින් අවසන් වරට සංශෝධනය කරන ලද ප්‍රධාන ප්‍රඥප්තියේ 122 ආ වගන්තියේ (1) වන උපවගන්තියේ “2002 නොවැම්බර් මස 1 වන දිනට පෙර හෝ ඉන් පසුව දායක වන යම් මුදල් ප්‍රමාණයක්”, යන වචන සහ ඉලක්කම් වෙනුවට “2002 නොවැම්බර් මස 1 වන දිනට හෝ ඉන් පසුව එහෙත් 2005 අප්‍රේල් මස 1 වන දිනට පෙරාතුව, දායක වන යම් මුදල් ප්‍රමාණයක්” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් තවදුරටත් සංශෝධනය කරනු ලැබේ.

ප්‍රධාන ප්‍රඥප්තියේ 122 ආ වගන්තිය සංශෝධනය කිරීම.

32. 2004 අංක 12 දරන පනතින් අවසන් වරට සංශෝධනය කරන ලද ප්‍රධාන ප්‍රඥප්තියේ 123 අ වගන්තියේ “යම් සුරැකුම්පතක්, බැඳුම්කරයක් හෝ බිල් පත්‍රයක් 2002 අප්‍රේල් 1 වන දිනට පෙර නිකුත් කර ඇත්තා වූ අවස්ථාවක, ඒ පොලී ආදායම”, යන වචන වෙනුවට “යම් සුරැකුම්පතක්, බැඳුම්කරයක් හෝ බිල්පත්‍රයක්, ඒ පොලී ආදායම” යන වචන ආදේශ කිරීමෙන් ඒ වගන්තිය මෙයින් තවදුරටත් සංශෝධනය කරනු ලැබේ.

ප්‍රධාන ප්‍රඥප්තියේ 123 අ වගන්තිය සංශෝධනය කිරීම.

33. 2004 අංක 12 දරන පනතින් අවසන් වරට සංශෝධනය කරන ලද ප්‍රධාන ප්‍රඥප්තියේ 123 ආ වගන්තියේ (3) වන උපවගන්තියේ “අවස්ථාවෝචිත පරිදි, 122 අ හෝ 22 ආ වගන්ති”, යන වචන වෙනුවට “ගෙවන විට හෝ බැර කරන විට, අවස්ථාවෝචිත පරිදි 122 අ හෝ 122 ආ වගන්ති” යන වචන ආදේශ කිරීමෙන් ඒ වගන්තිය මෙයින් තවදුරටත් සංශෝධනය කරනු ලැබේ.

ප්‍රධාන ප්‍රඥප්තියේ 123 ආ වගන්තිය සංශෝධනය කිරීම.

34. ප්‍රධාන ප්‍රඥප්තියේ 124 ආ වගන්තියේ (1) වන උපවගන්තියේ “හෝ වෙනත් සමාගමකින් පොලී ආදායම අඩුකර ගනු ලබන්නේ යම් පුද්ගලයකුගෙන් ද ඒ පුද්ගලයා හැර වෙනත් තැනැත්තකුගේ”, යන වචන වෙනුවට “හෝ වෙනත් සමාගමක් පොලී ආදායම අඩුකර ගනු ලබන්නේ යම් පුද්ගලයකුගෙන්ද, ව්‍යාපාරික ආදායමක් ලෙස පොලී ආදායමක් ලබන සමාගමක් වන යම් තැනැත්තකු හෝ වෙනත් යම් තැනැත්තකු හෝ හවුල් ව්‍යාපාරයක්” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 124 ආ වගන්තිය සංශෝධනය කිරීම.

ප්‍රධාන ප්‍රඥප්තියේ
129 වගන්තිය
සංශෝධනය කිරීම.

35. ප්‍රධාන ප්‍රඥප්තියේ 129 අ වගන්තියේ “144 වන වගන්තියේ (3අ) උපවගන්තියෙහි”, යන වචන සහ ඉලක්කම් වෙනුවට “144 වන වගන්තියේ (3) වන උපවගන්තියෙහි” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
132 වගන්තිය
සංශෝධනය කිරීම.

36. 2004 අංක 12 දරන පනතින් අවසන් වරට සංශෝධනය කරන ලද ප්‍රධාන ප්‍රඥප්තියේ 132 අ වගන්තියේ දෙවන අකුරු විධානයේ “එම තැනැත්තා යටත් විය යුතු ය.”, යන වචන වෙනුවට “එම තැනැත්තා හෝ හවුල් ව්‍යාපාරය යටත් විය යුතු ය.”, යන වචන ආදේශ කිරීමෙන් ඒ වගන්තිය මෙයින් තවදුරටත් සංශෝධනය කරනු ලැබේ.

ප්‍රධාන ප්‍රඥප්තියේ
132 අ වගන්තිය
සංශෝධනය කිරීම.

37. ප්‍රධාන ප්‍රඥප්තියේ 132 ආ වගන්තියේ (2) වන උපවගන්තියේ (අ) ඡේදය පහත දැක්වෙන පරිදි මෙයින් සංශෝධනය කරනු ලැබේ :—

- (1) ඒ ඡේදයේ (i) වන අනුඡේදයේ “එක් එක් මාසයේ අවසාන වැඩ කරන දිනයේදී”, යන වචන වෙනුවට “එක් එක් මාසයේ අවසාන වැඩ කරන දිනයේ ද හෝ යම් මාසයක අවසාන ත්‍යාග මුදල් ගෙවන ලද දිනයේ දී” යන වචන ආදේශ කිරීමෙන් ; සහ
- (2) ඒ ඡේදයේ (ii) වන අනුඡේදයේ “එක් එක් මාසයේ අවසාන වැඩ කරන දිනයේදී”, යන වචන වෙනුවට “එක් එක් මාසයේ අවසාන වැඩ කරන දිනයේදී හෝ යම් මාසයකදී ගෙවන අවසාන දඩ මුදල් කොටස මත” යන වචන ආදේශ කිරීමෙන්.

ප්‍රධාන ප්‍රඥප්තියේ
134 වන වගන්තිය
සංශෝධනය කිරීම.

38. 2004 අංක 12 දරන පනතින් අවසන් වරට සංශෝධනය කරන ලද ප්‍රධාන ප්‍රඥප්තියේ 134 වන වගන්තියේ (5) වන උපවගන්තිය පහත දැක්වෙන පරිදි මෙයින් තවදුරටත් සංශෝධනය කරනු ලැබේ :—

- (1) “67 වන වගන්තියේ විධිවිධානවලට යටත්ව-”, යන වචනවලට සිට “වර්ෂ පහක් ඉකුත් වීමෙන් පසුව” යන වචන දක්වා වූ සියලුම වචන වෙනුවට, පහත සඳහන් වචන ආදේශ කිරීමෙන් :—

“67 වන වගන්තියේ විධිවිධානවලට යටත්ව -

- (අ) යම් තක්සේරු වර්ෂයකට ඉක්බිතිව ම එළඹෙන තක්සේරු වර්ෂයේ නොවැම්බර් මස 30 වන දින හෝ ඊට පෙර තමාගේ ආදායම පිළිබඳ වාර්තාවක් ඉදිරිපත් කර ඇති යම් තැනැත්තකු සම්බන්ධයෙන් ඒ තක්සේරු වර්ෂයේ අවසානයේ සිට වසර තුනක් ඉකුත් වීමෙන් පසුව ; සහ

(ආ) පෙරාතුවම වූ ඡේදයේ සඳහන් කරන ලද තැනැත්තකු සම්බන්ධයෙන් නොවන යම් තැනැත්තකු විසින් ඒ තක්සේරු වර්ෂයේ අවසානයේ සිට වසර හයක කාලයක් ඉකුත්වීමෙන් පසුව,

මේ පනත යටතේ ගෙවිය යුතු ආදායම් බද්ද වෙනුවට කිසිම තක්සේරුවක් කරනු නොලැබිය යුතු ය ;”;

(2) ඒ උපවගන්තියේ දෙවන අකුරු විධානයේ “ඒ තක්සේරු වර්ෂය අවසාන වීමෙන් පසු වර්ෂ පහක් ඉකුත් වීමට පෙර”, යන වචන වෙනුවට “ඒ තක්සේරු වර්ෂයේ අවසානයෙන් පසු ඕනෑම කාලයක් තුළ” යන වචන ආදේශ කිරීමෙන්.

39. ප්‍රධාන ප්‍රඥප්තියේ 144අ වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ 144 අ වගන්තිය ඉවත් කිරීම.

40. ප්‍රධාන ප්‍රඥප්තියේ 162 අ වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ :—

ප්‍රධාන ප්‍රඥප්තියේ 162 අ වගන්තිය ප්‍රතියෝජනය කිරීම.

“ඇතැම් අවස්ථානුගත කරුණුවලදී වසර පහක් ඉකුත්වීමෙන් පසුව තඬු පවරනු නොලැබිය යුතු බව.

162අ. 2004 අංක 10 දරන දේශීය ආදායම් (සමාවදීම) විධිමත් කිරීමේ) පනතේ, 4 වන වගන්තියේ විධිවිධානවලට යටත්ව, 142 වන වගන්තිය යටතේ එම බදු තක්සේරුව අවසාන හා තීරණාත්මක භාවයට එළඹුණා වූ තක්සේරු වර්ෂයේ අවසානයේ සිට වසර පහකට පසුව, පැහැර හරින ලද බදු අයකර ගැනීම සඳහා මේ පනතේ 148 වන, 149 වන, 150 වන, 151 වන හෝ 152 වන වගන්ති යටතේ කොමසාරිස් ජනරාල්වරයා විසින් කිසිදු ක්‍රියාමාර්ගයක් ආරම්භ නොකළ යුතු ය.”.

41. 2004 අංක 12 දරන පනතින් අවසන් වරට සංශෝධනය කරන ලද ප්‍රධාන ප්‍රඥප්තියේ පළමු උපලේඛනය මෙයින් තවදුරටත් පහත දැක්වෙන පරිදි සංශෝධනය කරනු ලැබේ :—

ප්‍රධාන ප්‍රඥප්තියේ පළමු උපලේඛනය සංශෝධනය කිරීම

(1) ඒ උපලේඛනයේ 1අ කොටසේ “2004 අප්‍රේල් මස 1 වන දිනයෙන් හෝ ඉන් පසුව ආරම්භ වන යම් තක්සේරු වර්ෂයක් සඳහා-”, යන වචන සහ ඉලක්කම් වෙනුවට “2004 අප්‍රේල් මස 1 වන දින හෝ ඉන් පසුව එහෙත් 2005 අප්‍රේල් මස 1 වන දිනට පෙරාතුවම ආරම්භ වන යම් තක්සේරු වර්ෂයක් සඳහා-” යන වචන සහ ඉලක්කම් ආදේශ කිරීමෙන්;

(2) ඒ උපලේඛනයේ 1 ඇ කොටසට ඉක්බිතිවම පහත දැක්වෙන අලුත් කොටස ඇතුළත් කිරීමෙන් :—

“1 ඇ කොටස

2005 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා -

බදු අයකල හැකි ආදායමෙහි පළමු වන රු. 3,00,000 මත	සියයට 5
බදු අයකල හැකි ආදායමෙහි ඊළඟ රු. 2,00,000 මත	සියයට 10
බදු අයකල හැකි ආදායමෙහි ඊළඟ රු. 2,00,000 මත	සියයට 15
බදු අයකල හැකි ආදායමෙහි ඊළඟ රු. 2,00,000 මත	සියයට 20
බදු අයකල හැකි ආදායමෙහි ඊළඟ රු. 2,00,000 මත	සියයට 25
බදු අයකල හැකි ආදායමෙහි ඉතිරි කොටස මත	සියයට 30

(3) ඒ උපලේඛනයේ III ආ කොටසට ඉක්බිතිවම පහත දැක්වෙන අලුත් කොටස ඇතුළත් කිරීමෙන් :—

“III ඇ කොටස

2005 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා -

“32 වන වගන්තියේ (2) වන උපවගන්තියේ (අ), (ආ), (ඇ), (ඈ), (ඉ) හෝ (ඊ) යන ඡේදවල සඳහන් යම් ගෙවීම් වර්ගයකට අදාළ වූ දායක කාලසීමාව හෝ සේවා කාලය අවුරුදු 20ට වඩා අඩු නොවන්නේ නම්, පළමුවන රුපියල් 20,00,000 සම්බන්ධයෙන් ; හෝ කිසිවක් නැත.

32 වන වගන්තියේ (2) වන උපවගන්තියේ (අ), (ආ), (ඇ), (ඈ), (ඉ), හෝ (ඊ) යන ඡේදවල සඳහන් යම් ගෙවීම් වර්ගයකට අදාළ වූ දායක කාලසීමාව අවුරුදු 20ට වඩා අඩු වන්නේ නම්, පළමුවන රු. 10,00,000 සම්බන්ධයෙන් — කිසිවක් නැත.

ඊළඟ රු. 5,00,000 මත	සියයට 5
ඊළඟ රු. 5,00,000 මත	සියයට 10
ඉතිරි කොටස මත	සියයට 15

42. 2004 අංක 12 දරන පනතින් සංශෝධනය කරන ලද ප්‍රධාන ප්‍රඥප්තියේ හයවන උපලේඛනය මෙයින් නවදුරටත් පහත දැක්වෙන පරිදි සංශෝධනය කරනු ලැබේ.

ප්‍රධාන ප්‍රඥප්තියේ හය වන උපලේඛනය සංශෝධනය කිරීම.

- (1) ඒ උපලේඛනයේ 20 වන අයින්මයේ “සියයට 15ක උපරිමයකට යටත්ව” යන වචන වෙනුවට “සියයට දහයක උපරිමයකට යටත්ව”, යන වචන ආදේශ කිරීමෙන් ;
- (2) ඒ උපලේඛනයේ 23 වන අයින්මයට ඉක්බිතිව ම පහත දැක්වෙන අලුත් අයින්මය එකතු කිරීමෙන් :—

“24. රාජ්‍ය නොවන සංවිධානයන් විසින් පිහිටුවන ලද යම් අරමුදලකට ලැබුණු හෝ ලබා ගන්නා ලද අරමුදල්වලින් වූ ලැබීම් මත වූ ලාභවලට අදාළ කරගත හැකි ආදායම් බදු අනුප්‍රමාණය (96 අ වගන්තිය) සියයට 30”.

43. (1) මේ පනතේ 17 (1) සහ (2) සහ 32 වන වගන්ති මගින් ප්‍රධාන ප්‍රඥප්තියේ 29 වන වගන්තියේ (1අ) උපවගන්තියේ (ඇ) ඡේදයට සහ (1ආ) උපවගන්තියට සහ 123අ වගන්තියට කරන ලද සංශෝධන සියලු කාර්ය සඳහා 2002 අප්‍රේල් මස 1 වන දින සිට බලාත්මක වන ලෙස සලකනු ලැබිය යුතු ය.

අතීතයට බලපෑම.

(2) මේ පනතේ 37 වන වගන්තිය මගින් ප්‍රධාන ප්‍රඥප්තියේ 132ආ වගන්තියට කරන ලද සංශෝධන සියලු කාර්ය සඳහා 2003 අප්‍රේල් මස 1 වන දින සිට බලාත්මක වූ ලෙස සලකනු ලැබිය යුතු ය.

(3) මේ පනතේ 14 (1) (ආ), 17 (3) සහ (4), 26, 39, සහ 40 යන වගන්ති මගින් ප්‍රධාන ප්‍රඥප්තියේ 23 වන වගන්තියේ (1) වන උපවගන්තියේ (ආආ) ඡේදයේ (vi) අනු ඡේදයට සහ 29 වන වගන්තියේ (අඅඅ) ඡේදයේ (iv) වන අනුඡේදයේ දැක්වෙන “සම්බන්ධතාව” යන වචනයේ අර්ථ නිරූපනය සහ 29 වන වගන්තියේ (2) උපවගන්තියේ (ඊ) ඡේදයට සහ 29, 72අ, 144අ සහ 162අ යන වගන්තිවලට කරන ලද සංශෝධන සියලු කාර්ය සඳහා 2004 අප්‍රේල් මස 1 වන දින සිට බලාත්මක වූ ලෙස සලකනු ලැබිය යුතු ය.

(4) මේ පනතේ 6(1) වගන්තිය මගින් ප්‍රධාන ප්‍රඥප්තියේ 10 වන වගන්තියේ (ඉ) ඡේදයට කරන ලද සංශෝධන 2005 ජනවාරි මස 1 වන දින සිට බලාත්මක වූ ලෙස සලකනු ලැබිය යුතු ය.

(5) මේ පනතේ 20 වන සහ 38 වන වගන්ති මගින් ප්‍රධාන ප්‍රඥප්තියේ 8 වන වගන්තියට (lxxviii) ඡේදය ඇතුළත් කිරීමෙන් කරන ලද සංශෝධනය සහ ප්‍රධාන ප්‍රඥප්තියේ 39 සහ 134 වන වගන්තිවලට

කරන ලද සංශෝධන සහ මේ පනතේ 10 සහ 27 වන වගන්ති මගින් ප්‍රධාන ප්‍රඥප්තියට අලුතින් 16අ සහ 96අ වගන්ති ඇතුළත් කිරීම සියලු කාර්ය සඳහා 2005 අප්‍රේල් මස 1 වන දින සිට බලාත්මක වන බවට සලකනු ලැබිය යුතු ය.

2004 අංක 12 දරන පනතේ 61 වන වගන්තිය සංශෝධනය කිරීම.

44. 2004 අංක 12 දරන දේශීය ආදායම් (සංශෝධන) පනතේ 61 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :-

- (1) එම වගන්තියේ (1) උපවගන්තියෙහි “15 වන වගන්තියේ (න) ඡේදයට සහ 48(අ)”, යන වචන වෙනුවට සහ “6(5), 20, 24,” යන ඉලක්කම් වෙනුවට පිළිවෙලින් “48අ,” සහ “21, 25,” යන ඉලක්කම් ආදේශ කිරීමෙන් ;
- (2) එම වගන්තියේ (2) වන උපවගන්තියෙහි “11 වන වගන්තිය මගින්” යන වචන සහ ඉලක්කම් වෙනුවට “12 වන වගන්තිය මගින්” යන වචන සහ ඉලක්කම් ආදේශ කිරීමෙන් ;
- (3) එම වගන්තියේ (4) වන උපවගන්තියේ “(අ) ඡේදයට සහ (අ) ඡේදයේ අතුරු විධානයට” යන වචන වෙනුවට “(අ) ඡේදයේ අතුරු විධානය” යන වචන ආදේශ කිරීමෙන් ;
- (4) එම වගන්තියේ (5) වන උපවගන්තියේ-
 - (අ) ඒ උපවගන්තියේ (අ) ඡේදයේ “9, 10, 12, 18 සහ 21” යන ඉලක්කම් වෙනුවට “10, 11, 13, 19 සහ 22” යන ඉලක්කම් ආදේශ කිරීමෙන් ; සහ
 - (ආ) එම වගන්තියේ (ආ) ඡේදය ඉවත්කොට ඒ වෙනුවට පහත දැක්වෙන ඡේදය ආදේශ කිරීමෙන් :—

“ (ආ) මේ පනතේ 2(2) වගන්තිය සහ 6(5) වගන්තිය මගින් ප්‍රධාන ප්‍රඥප්තියේ 15 වන වගන්තියේ (න) ඡේදයට කරන ලද සංශෝධනය සහ 3 වන වගන්තියට ඇතුළත් කරන ලද (ඌඌ) අලුත් ඡේදය;”
- (5) එම වගන්තියේ (6) වන උපවගන්තියේ :—
 - (අ) එම උපවගන්තියේ (අ) ඡේදයේ “15(2) සහ (3), 17, 21, 22, 23,” යන ඉලක්කම් වෙනුවට “16(2) සහ (3), 18, 23, 24,” යන ඉලක්කම් ආදේශ කිරීමෙන් ;

(ආ) “131අ, 131ආ, 132ඇ” යන ඉලක්කම් සහ “19, 25, 28” යන ඉලක්කම් වෙනුවට පිළිවෙලින් “130ඇ, 130ඉ” යන ඉලක්කම් සහ “20, 26, 29” යන ඉලක්කම් ආදේශ කිරීමෙන්.

45. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 32, ට්‍රාන්ස්වර්ක්ස් මන්දිරය, ලෝටස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.